

Сафари кори Сарвари давлат Эмомалӣ Раҳмон ба деҳаи Поршиневи ноҳияи Шуғнони Вилояти Мухтори Кӯҳистони Бадахшон

**САФАРИ КОРИИ САРВАРИ ДАВЛАТ МУҲТАРАМ ЭМОМАЛӢ РАҲМОН БА ДЕҲОТИ
ПОРШИНЕВИ НОҲИЯИ ШУҒНОНИ ВИЛОЯТИ БАДАХШОН**

27 июн Президенти Ҷумҳурии Тоҷикистон, Пешвои миллат муҳтарам Эмомалӣ Раҳмон дар деҳаи Пашори деҳоти Поршиневи ноҳияи Шуғнон аз қитъаи намоишии зироатҳои кишоварзӣ, техникамошинолотҳои кишоварзӣ دیدан намуданд.

Ба Сарвари давлат иттилоъ доданд, ки қитъаи намоишии зироатҳои кишоварзӣ дар масоҳати 4 гектар замини бекорхобида бунёд гардида, дар майдони 1,5 гектар ниҳоли дарахтони зардолу, шафтолу, олу, олуболу, нок, гелос, себҳои қадпасту миёнақад ва дар масоҳати як гектари дигар ниҳоли чормағзи ҳамелӣ шинонида шудааст.

Ҳамзамон дар ҳамин ҷо ба Роҳбари давлат лоиҳаи гармхонаи доимамалкунандаи муосир, ки дар шафати қитъаи намоишии зироатҳои кишоварзӣ дар масоҳати бештар аз як гектар замин бо иншооти ёрирасон аз тарафи Муассисаи давлатии “Рушди соҳибкорӣ дар соҳаи кишоварзӣ” сохта мешавад, аз ҷониби роҳбари муассиса муаррифӣ гардид.

Мақсад аз роҳандозии ин таҷриба интиҳобу мутобиқсозии зироатҳои кишоварзӣ ба иқлими маҳал, ҷорӣ кардани таҷрибаи муосир, истифодаи оқилонаи замин ва таъмини ҳарчи бештари мардум бо маводи ғизоии истеҳсоли худӣ, умуман андешидани чораҳо ба хоҳири таъмини амнияти озуқаворӣ мебошад.

Таъкид шуд, ки масоҳати парвариши сабзавот дар гармхонаи муосир 32 садяк замин пешбинӣ шуда, ҳосили он дар чор фасли сол пешниҳоди бозор мегардад.

Сарвари давлат муҳтарам Эмомалӣ Раҳмон иқдоми пешгирифтаро саривақтӣ арзёбӣ карда, ба ташаббускорони он барору комёбӣ хоистанд.

Пешвои миллат муҳтарам Эмомалӣ Раҳмон баъд аз боздид аз қитъаи намоишии зироатҳои кишоварзӣ, лоиҳаи гармхонаи доимамалкунандаи муосир, ва ҳавзи моҳипарварӣ таваҷҷуҳи хоҷагидоронро ба масъалаи истифодаи оқилонаи заминҳои қорам, ба гардиши кишоварзӣ ворид намудани заминҳои бекорхобида, истифодаи тухмиҳои баландҳосил, зиёд намудани масоҳати боғҳо, васеъ истифода бурдани зарфиятҳои табиӣ ва бо ин роҳ саҳм гузоштан дар таъмини амнияти озуқаворӣ равона намуданд.



Дастрасии техникаву мошинолотҳо ба МД “Экспедитсияи мубориза бар зидди малах”

Дастрасии техникаву мошинолотҳо ба МД “Экспедитсияи мубориза бар зидди малах”

Бо дастгирии Ҳукумати Ҷумҳурии Тоҷикистон Муассисаи давлатии “Рушди соҳибкорӣ дар соҳаи кишоварзӣ” дар доираи лоиҳаи “Баланд бардоштани устувории кишоварзӣ” санаи 3-май-и соли Ҷорӣ бо иштироки мутахассисони Вазорати кишоварзии Ҷумҳурии Тоҷикистон, Кумитаи сармоягузорӣ ва идораи амволи давлатӣ ва Муассисаи давлатии “Рушди соҳибкорӣ дар соҳаи кишоварзӣ” маросими супоридани техникаву мошинолотҳои кишоварзӣ ба Муассисаи давлатии “Экспедитсияи мубориза бар зидди малах” баргузор гардид.

Ҳамзамон дар доираи лоиҳаи “Баланд бардоштани устуворию кишоварзӣ” барои мустаҳкам намудани баззаи модиву техникӣ, мубориза бар зидди паҳншавӣ ва нобудсозии малах ба муассисаи мазкур 6 адад трактори тамғаи МТЗ-82.1, 6 адад мошини сабукрави тамғаи “Тайота Хайлукс, 6 адад мошинолотҳои калонҳаҷми дорупошии “AGROS” ба трактор насбшаванда, 6 адад мошинолотҳои калонҳаҷми дорупошии ба мошин насбшаванда, 300 адад дорупошаки хурди моторӣ, 300 адад дорупошаки хурди барқӣ (аккумуляторӣ) ва 830 адад сару либоси муҳофизавии кормандонро харидорӣ намуда, дастраси ба МД “Экспедитсияи мубориза бар зидди малах” намуд.

Қобили зикр аст, ки муассиса соли 2023 низ дар доираи лоиҳаи “Баланд бардоштани устуворию кишоварзӣ” ин иқдомро амалӣ намуда буд.



Таҳлилу таҳияи лоиҳаи Қонуни Ҷумҳурии Тоҷикистон дар бораи тухмипарварӣ

**Таҳлилу таҳияи лоиҳаи Қонуни Ҷумҳурии Тоҷикистон дар бораи
тухмипарварӣ**

Муассисаи давлатии «Рушди соҳибкорӣ дар соҳаи кишоварзӣ» дар доираи лоиҳаи “Баланд бардоштани устувории кишоварзӣ” дар якҷоягӣ бо Созмони озуқаворӣ ва кишоварзии Созмони миллали мутаҳид ФАО санаи 2 майи соли ҷорӣ дар толори меҳмонхонаи Hilton оид ба “Таҳлилу таҳияи лоиҳаи Қонуни Ҷумҳурии Тоҷикистон дар бораи тухмипарварӣ” семинари омӯзишӣ баргузор гардид.

Дар кори семинар олимону мутахассисон аз Вазорати кишоварзии Ҷумҳурии Тоҷикистон ва зерсохторҳои самти тухмипарварии он,

Академияи илмҳои кишоварзии Тоҷикистон, Донишгоҳи аграрии Тоҷикистон ба номи Ш.Шоҳтемур, Кумитаи амнияти озуқаворӣ ва бехатарии назди Ҳукумати Ҷумҳурии Тоҷикистон, Муассисаи давлатии «Рушди соҳибкорӣ дар соҳаи кишоварзӣ» Созмони озуқаворӣ ва кишоварзии Созмони миллали мутаҳид ФАО ва дигар ташкилоту мақомотҳои дахлдор иштирок ва суҳанронӣ намуданд.

Қонуни Ҷумҳурии Тоҷикистон дар бораи тухмипарварӣ аз 8 боб ва 36 модда иборат буда, асосҳои ҳуқуқии фаъолият оид ба истеҳсол ё такрористеҳсолкунӣ, коркард, сертификатсия, фурӯши тухмӣ, ниҳолу растаниҳо инчунин ташкилу бақайдгирии навъҳо ва назорати тухмиро муқарар мекунад.

Ҳадаф аз баргузор намудани чунин чорабинӣ олимону мутахассисони соҳаи тухмипарварӣ қонуни мазкурро мавриди таҳлилу баррасӣ қарор дода, фикру мулоҳизаҳои худро барои рушди ҳамешагии соҳаи тухмипарварӣ дар Ҷумҳурӣ бо дарназардошти тағйирёбии иқлим ва дигар мушкилотҳои мубрами имрӯзаи соҳа пешниҳод менамоянд.

Пас аз ҷамбасти фикру мулоҳизаҳои олимону мутахассисони соҳа қонуни мазкур барои тағйиру иловаҳо ворид намудан ба Маҷлиси миллии Маҷлиси Олии Ҷумҳурии Тоҷикистон ирсол карда мешавад.

<https://youtu.be/Z4biexSi8qo>



Ташрифи Пешвои муаззами миллат мухтарам Эмомалӣ Раҳмон ба ноҳияи Бобоҷон Ғафуров

Ташрифи Пешвои муаззами миллат мухтарам Эмомалӣ Раҳмон ба
ноҳияи Бобоҷон Ғафуров

11 апрел Асосгузори сулҳу ваҳдати миллӣ – Пешвои миллат,
Президенти Ҷумҳурии Тоҷикистон мухтарам Эмомалӣ Раҳмон дар
ноҳияи Бобоҷон Ғафуров ба Минтақаи таълимӣ – таърибавии
“Палос”-и Донишгоҳи давлатии Хуҷанд ба номи академик Бобоҷон
Ғафуров ташриф оварда, дар бунёди боғи интенсивии зардолу,
гелос ва токи ҳавозавӣ иштирок карданд.

Ҳамчунин дар ҳамин ҷо ба Президенти Ҷумҳурии Тоҷикистон
мухтарам Эмомалӣ Раҳмон техникуи мошинолоти наву замонавие,
ки аз ҷониби Муассисаи давлатии «Рушди соҳибкорӣ дар соҳаи
кишоварзӣ» дар доираи лоиҳаи “Баланд бардоштани устувори
кишоварзӣ” барои коркарди байни қаторҳои боғу тоқзор ва
зироатҳои кишоварзӣ пешбинӣ гардидааст, аз ҷониби директори
Муассисаи давлатии “Рушди соҳибкорӣ дар соҳаи кишоварзӣ” Далер
Саторӣ муаррифӣ карда шуд.

Ёдовар мешавем, ки дар асоси дастуру супоришҳои Роҳбари давлат
муассисаи зикргардида ба хоҷагиҳои тухмипарвар ва хоҷагиҳои
эҳтиёҷманди ҳамаи шаҳру ноҳияҳои вилояти Суғд тухмиҳои
гуногуни хушсифати зироатҳои кишоварзӣ бо нуриҳои минералӣ ва
зиёда аз 920 техника мошинолотҳои кишоварзӣ бо қисмҳои
эҳтиётии он, тақдир гардида буд.

Дар намоишгоҳи миёни тракторҳои хурд, инчунин воситаҳои муосири

техникӣ барои кучат кардани шолӣ низ мавҷуд буда, имконоти
техникии дигар мошинолотӣ соҳавӣ ҳам ба талаботи хоҷагидорон
мувофиқ мебошад.

<https://youtu.be/bLoPlyuKeeo>



Марҳилаи навбатии тақсимои техникаҳои кишоварзӣ

Марҳилаи навбатии тақсимои техникаҳои кишоварзӣ

Санаи 21-уми феврالی соли ҷорӣ дар ҶСП “Агротехсервис”-и шаҳри Ҳисор бо иштироки муовини аввали Вазири кишоварзии Ҷумҳурии Тоҷикистон Носирзода Ҷаббор, муовини директори Муассисаи давлатии “Рушди соҳибкорӣ дар соҳаи кишоварзӣ” Боймурод Қурбонов, муовини директори Тоҷикагролизинг Батир Муминов, директори ҶСП “Агротехсервис” Ҷалолиддин Нуралиев зерсохторҳои вазорати кишоварзӣ, роҳбарони хоҷагиҳо ва дигар шахсони расмӣ Ҷамъомад оид ба даври навбатии тақсимои техникаи кишоварзӣ баргузор гардид.

Қобили зикр аст, ки бо ибтикори Ҳукумати Ҷумҳурии Тоҷикистон Муассисаи давлатии “Рушди соҳибкорӣ дар соҳаи кишоварзӣ” дар доираи лоиҳаи “Баланд бардоштани устувории кишоварзӣ” дар марҳилаи навбатии тақсимои тракторҳо (6 адад тракторҳои тамғаи “Беларус -82,1” ва 4 адад тракторҳои тасмачарх тамғаи “Агромаш” 90ТГ) ба Муассисаи давлатии Экспедитсияи мубориза бар зидди малах ва хоҷагиҳои калонҳаҷми Ҷумҳурӣ дастрас карда шуд.

Сараввал муовини аввали вазири кишоварзӣ Носирзода Ҷаббор суханронӣ намуда, иброз дошт, ки таъмини амнияти озуқаворӣ аҳолии кишвар аз рушди соҳаи кишоварзӣ вобастагӣ калон дошта, яке аз самтҳои афзалиятноки Ҳукумати Ҷумҳурии Тоҷикистон ба ҳисоб меравад. Ҷиҳати рушди соҳа аз ҷониби бевоситаи Асосгузори сулҳу Ваҳдати миллӣ, Пешвои миллат, муҳтарам Эмомалӣ Раҳмон таваҷҷӯҳи хоса зоҳир гардида, ҳамасола дар доираи барномаҳои соҳавӣ ва лоиҳаҳои сармоягузорӣ маблағгузорӣ карда мешавад. Ҳамаи моро лозим аст, ки ба қадри ғамхориҳои пайваستا бирасем ва барои рушди соҳаи кишоварзӣ ҳамеша саҳмгузор бошем. Он тракторҳо ва мошинолотҳои дастрасгардидаи муосирро эҳтиёт намоед то солҳои тулонӣ ба шумо хизмат

намоянд.

Бояд қайд намуд, ки дар марҳилаи аввал ба хоҷагиҳои тухмипарварӣ ва ниҳолпарварӣ як қатор мошинолотҳои кишоварзӣ, аз қабилӣ 20 адад испорҳо, 15 адад нармкунакҳо, 13 адад тухмипошакҳои пахта, 13 адад тухмипошакҳои ғалладонагиҳо, 4 адад тухмитозакунак, 15 адад картошкаканак, 15 адад картошкашинонак, 2 адад заминҳамворкунак, 4 адад пахтатозакунак ва 4 адад тойбанди пахта дастрас карда шуд.

Дар марҳилаи дувуми тақсимот ба хоҷагиҳои тухмипарварӣ 20 адад тракторҳо, 4 адад испорҳо, 7 адад ядакҳо, МД “Комиссияи давлатии озмоиши навъи зироатҳои кишоварзӣ ва муҳофизати навъҳо” 9 адад тракторҳо, МД “Муҳофизати растаниҳо ва химикунонии кишоварзӣ” 14 адад трактор ва КВДҶН “Тоҷикниҳолпарвар” 11 адад тракторҳои калон, 13 адад тракторҳои хурд ва 23 адад мошинолоту таҷизоти кишоварзӣ дастрас карда шуд.

Пас аз баромади пурмӯҳтавои муовини вазири кишоварзӣ роҳбарони хоҷагиҳо миннатдории хешро барои дастгириҳои пайвастаи Ҳукумати Ҷумҳурии Тоҷикистон оид ба рушди соҳаи кишоварзӣ изҳор намуданд.

Дар фарёми чорабинӣ дар фазои тантанавӣ аз ҷониби муовини вазири кишоварзӣ ва дигар шахсони расмӣ калидҳои тракторҳо ба истифодабарандагони лоиҳа супорида шуд.

<https://youtu.be/IbDxlhxVth0>



Марҳилаи дуюми тақсимои техника ва мошинолотҳои кишоварзӣ

Марҳилаи дуюми тақсимои техника ва мошинолотҳои кишоварзӣ

Санаи 22-уми декабри соли қарӣ дар ҶСП “Агротехсервис”-и шаҳри Ҳисор бо иштироки Вазири кишоварзии Ҷумҳурии Тоҷикистон Ҳакимзода Қурбон, Раиси шаҳри Ҳисор Қосим Роҳбар, намояндаи Бонки Ҷаҳонӣ Ҳазем Иброҳим Ҳамбал, Директори Муассисаи давлатии “Рушди соҳибкорӣ дар соҳаи кишоварзӣ” Далер Саторӣ, Директори Тоҷикагролизинг Акрамзода Юсуф, зерсохторҳои вазорати кишоварзӣ, роҳбарони хоҷагиҳо ва дигар шахсони расмӣ Ҷамъомад оид ба даври дуюми тақсимои техника ва мошинолотҳои кишоварзӣ баргузор гардид.

Қобили зикр аст, ки бо ибтикори Ҳукумати Ҷумҳурии Тоҷикистон

ва дастгириҳои молиявии Бонки Ҷаҳонӣ Муассисаи давлатии “Рушди соҳибкорӣ дар соҳаи кишоварзӣ” дар доираи лоиҳаи “Баланд бардоштани устуворию кишоварзӣ” марҳилаи дуюми тақсимои техникаҳои хурду бузург ва мошинолотҳои гуногунтаъҷиби кишоварзиро ба хоҷагиҳои тухмипарвар, ниҳолпарвар ва муассисаҳои зерсохтори вазорати кишоварзӣ дастрас карда шуд.

Сараввал Вазири кишоварзӣ Ҳакимзода Қурбон суҳанронӣ намуда, иброз дошт, ки таъмини амнияти озуқаворӣ аҳолии кишвар аз рушди соҳаи кишоварзӣ вобастагӣ калон дошта, Ҷиҳати рушди соҳа аз Ҷониби бевоситаи Асосгузори сулҳу ваҳдати миллӣ, Пешвои миллат, Президенти Ҷумҳурии Тоҷикистон муҳтарам Эмомалӣ Раҳмон таваҷҷӯҳи хоса зоҳир гардида, дар доираи барномаҳои соҳавӣ ва лоиҳаҳои сармоягузори маблағгузори карда мешавад.

Мавриди зикр аст, ки яке аз шарикони боэтимоди кишвари мо Бонки Ҷаҳонӣ буда, барои вокуниши бармаҳали бӯҳронҳои оҳиста инкишофёбанда дар Тоҷикистон оид ба рушди соҳаи кишоварзӣ ва таъмини амнияти озуқаворӣ дар доираи Лоиҳаи “Баланд бардоштани устуворию кишоварзӣ” бо маблағгузорию грантӣ саҳми худро гузошта истодааст ва аз фурсати муносиб истифода намуда, минатдорию худро ба Бонки Ҷаҳонӣ Муассисаи давлатии “Рушди соҳибкорӣ дар соҳаи кишоварзӣ” баён менамоям ва итминони комил дорам, ки дар солҳои минбаъда низ ҳамкорӣ ва дастгирӣ Ҷиҳати рушди соҳа боз ҳам густариш меёбад.

Дар доираи татбиқи Лоиҳа манфиатбарандагон асосӣ кишоварзон, хоҷагиҳои хурду калон, корхонаҳои агробизнес ва содиркунандагон мебошанд. Онҳо бештар бо тухмиҳои хушсифат, ниҳолҳо ва дигар маводҳои кишт дастгирӣ карда мешаванд. Инчунин аз хидматҳои Марказҳои Арологистикӣ, таҳлили хок, мубориза бар зидди малах ва иттилооти агрометеорологӣ баҳра хоҳанд гирифт.

Бояд қайд намоям, ки дар доираи қисмати якуми лоиҳа ки ба рушди низоми устувори тухмипарварӣ дар мутобиқат бо меъёрҳои стандартҳои байналмилалӣ, беҳтар намудани фаъолияти мақомоти давлатии соҳаи тухмипарварӣ, мустаҳкам намудани базаи моддию

техникии тухмӣ ва ниҳолпарварӣ равона гардидааст барои мустаҳкам намудани заминаи моддию техникии хоҷагиҳои тухмипарварӣ ва зерсохторҳои вазорати кишоварзӣ тавассути хосса зоҳир карда шудааст.

Бояд қайд намуд, ки дар марҳилаи аввал ба хоҷагиҳои тухмипарварӣ як қатор мошинолотҳои кишоварзӣ, аз қабيلي 20 адад испорҳо, 15 адад нармкунакҳо, 13 адад тухмипошакҳои пахта, 13 адад тухмипошакҳои ғалладонагиҳо, 4 адад тухмитозакунан, 15 адад картошкаканак, 15 адад картошкашинона, 2 адад заминҳамворкунак, 4 адад пахтатозакунак ва 4 адад тойбанди пахта ва инчунин мошинолотҳои кишоварзӣ барои хоҷагиҳои ниҳолпарварҳ дастрас карда шуд.

Дар марҳилаи дувуми тақсимот ба хоҷагиҳои тухмипарварҳ 20 адад трактор, 4 адад испорҳо, 7 адад ядак, МД “Комиссияи давлатии озмоиши навъи зироатҳои кишоварзӣ ва муҳофизати навъҳо” 9 адад трактор, МД “Муҳофизати растаниҳо ва химикунонии кишоварзӣ” 14 адад трактор ва КВДҶН “Тоҷикниҳолпарвар” 11 адад тракторҳои калон, 13 адад тракторҳои хурд ва 23 адад мошинолоту таҷхизоти кишоварзӣ дастрас карда шуд.

Ҳамзамон ёдовар мешавам, ки дар доираи лоиҳаи Баланд бардоштани устувории кишоварзӣ, барои кишти соли 2023 бо мақсади баланд бардоштани ҳосилнокии зироатҳои ғалладона ва дар ин замина зиёд намудани ҳаҷми истеҳсоли он ҳамчун дастгирии давлатӣ ба миқдори 280 тонна тухмии гандуми гурӯҳи элита ворид карда шуда, дар асоси шартномаи тарафайн барои такрористеҳсолкунӣ бо иловаи 382 тонна нуриҳои минералӣ ба 115 хоҷагиҳои тухмипарварӣ дастрас карда шуд.

Аз ҳисоби тухмии дастрасгардида ва ҳосили рӯёнидашуда 4468 тонна гандуми тухмии репродуксияи якум, захира гардидааст, ки ин барои гузаронидани кишт дар майдони 20,3 ҳазор гектар басанда буда, дар оянда аз ин ҳисоб тухмиҳои сертификатсияшуда зиёд истеҳсол мегардад.

Ҳамзамон барои кишти тирамоҳии соли 2023 дар доираи лоиҳа

гандуми тухмии гурӯҳи элита навъҳои “Гром” 150 тонна, “Алексеич” 200 тонна, “Тимирязевка 150” 150 тонна ва нуриҳои минералӣ 1250 тонна харидорҳ гардида, ба хоҷагиҳо дастрас карда шуд.

Ҳамчунин бояд қайд намоям, дар доираи Маблағгузори иловагии Лоиҳа анҷом додани як қатор чорабиниҳо дар назар дошта шудааст, ки ба мақсадҳои зерин равона гардида истодааст:

- 1) Хариди тухмии зироатҳои кишоварзӣ барои хоҷагиҳои осебпазир;
- 2) Хариди техникаи кишоварзӣ барои Академияи илмҳои кишоварзии Тоҷикистон, Донишгоҳи аграрии Тоҷикистон ба номи Ш.Шоҳтемур, ташкилотҳои тобеи Вазорати кишоварзӣ, барои хоҷагиҳои деҳқонии миёна ва калон, инчунин хоҷагӣҳое, ки роҳбарашон занон мебошанд, ташкилотҳои Марказҳои хизматрасониҳои техникӣ дар шаҳру ноҳияҳои ҷумҳурӣ;
- 3) Сохтмони иловагии марказҳои агрологистикӣ;
- 4) Рушди рақамикунони соҳаи кишоварзӣ;
- 5) Гузарондани чорабиниҳои ирригационӣ, тоза кардани системаҳои захбурҳо, ба роҳ мондани обҷерии катрагӣ барои институтҳои тадқиқоти илмӣ Академияи илмҳои хоҷагии кишлоки Тоҷикистон, Донишгоҳи аграрии Тоҷикистон ба номи Ш.Шоҳтемур, инчунин зерсохторҳои тобеи Вазорати кишоварзӣ;
- 6) Сохтмони гармхонаҳои инноватсионӣ такрористеҳсоли тухмӣ, ниҳолҳо ва маводи ниҳолшинонӣ барои хоҷагиҳои тухмипарварӣ, пажӯҳишгоҳҳои илмӣ Академияи илмҳои кишоварзии Тоҷикистон, Донишгоҳи аграрии Тоҷикистон ба номи Ш.Шоҳтемур мебошад. Ин чорабиниҳо имконият медиҳад, ки дар давраи тирамоҳу зимистон маҳсулоти тару тозаи кишоварзӣ истехсол карда шавад.

Пас аз баромади пурмӯҳтавои вазири кишоварзӣ намояндаи Бонки Ҷаҳонӣ Ҳазем Иброҳим Ҳамбал, Раиси шаҳри Ҳисор Қосим Роҳбар, ва дигар роҳбарони хоҷагиҳо баромадҳо намуда, миннатдории

хешро барои дастгириҳои пайвастаи Ҳукумати Ҷумҳурии Тоҷикистон оид ба рушди соҳаи кишоварзӣ изҳор намуданд.

Дар фарёми чорабинӣ дар фазои тантанавӣ ба баҳрагирандагони лоиҳа аз ҷониби вазири кишоварзӣ ва дигар шахсони расмӣ калиди мошинҳо ва тракторҳо супорида шуд.



Дастгирии кишоварзон барои рушди соҳаи кишоварзӣ

ДАСТГИРИИ КИШОВАРЗОН БАРОИ РУШДИ СОҲАИ КИШОВАРЗӢ

Рушди соҳаи кишоварзӣ яке аз самтҳои афзалиятноки Ҳукумати Ҷумҳурии Тоҷикистон ба ҳисоб рафта, аҳолиро бо озуқа, саноатро бо ашёи хом ва беҳдошти вазъи иқтисодии аҳолиро таъмин менамояд. Бо дастгирии Ҳукумати Ҷумҳурии Тоҷикистон аз Ҷониби Муассисаи давлатии “Рушди соҳибкорӣ дар соҳаи кишоварзӣ” дар доираи лоиҳаи “Баланд бардоштани устувории кишоварзӣ” Ҷиҳати беҳтар намудани заминаи моддию техникии хоҷагиҳои тухмипарварии Ҷумҳурӣ як қатор мошинолотҳои кишоварзӣ, аз қабили 20 адад испорҳо, 15 адад нармакунакҳо, 13 адад тухмипошаки пахта, 13 адад тухмипошаки зироати ғалладонагӣ, 4 адад тухмитозакунак, 15 адад картошкаканак, 15 адад картошкашинонак, 2 адад заминҳамворкунак, 4 адад

пахтатозакунак ва 4 адад тойбанди пахта харидори гардида, санаи 10-уми октябри соли Ҷорӣ ба хоҷагидорон супорида шуд.

Дар маросими супоридани мошинолотҳои кишоварзӣ Вазири кишоварзии Ҷумҳурии Тоҷикистон муҳтарам Ҳакимзода Қурбон, директори идораи Бонки Ҷаҳонӣ дар Ҷумҳурии Тоҷикистон Озан Севимлӣ, роҳбари гурӯҳи кории лоиҳа аз Ҷониби Бонки Ҷаҳонӣ Ҳазем Иброҳим Ҳамбал, муовини директори Муассисаи давлатии “Рушди соҳибкорӣ дар соҳаи кишоварзӣ” Қурбонов Боймурод ва намоёндагони дигар ташкилоту муассисаҳои дахлдор иштирок намуданд.

Зимни суханронӣ Вазири кишоварзии Ҷумҳурии Тоҷикистон муҳтарам Ҳакимзода Қурбон оид ба дастгириҳои ҳамешагии Асосгузори сулҳу ваҳдати миллӣ, Пешвои миллат, Президенти Ҷумҳурии Тоҷикистон муҳтарам Эмомалӣ Раҳмон Ҷиҳати рушди соҳа ва таъминоти моддӣву техникаи хоҷагиҳо ҳарф зада, бо мақсади иҷрои саривақтии дастуру супоришҳои Пешвои муаззами миллат оид ба истифодаи самараноки обу замин, баланд бардоштани ҳосилнокӣ, бо истифода аз технологияи муосир рӯёнидани ду се ҳосил ва таъмини дигар хоҷагиҳо бо тухмиҳои хушсифат маслиҳатҳои муфид доданд.

Директори идораи Бонки Ҷаҳонӣ дар Ҷумҳурии Тоҷикистон Озан Севимлӣ оид ба ҳамкориҳои судманд ба Ҳукумати Ҷумҳурии Тоҷикистон ва Вазорати кишоварзии мамлакат изҳори миннатдорӣ намуда, Ҷиҳати дастгириҳои минбаъдаи соҳа ибрози андеша намуд.

Мавриди зикр аст, ки мошинолотҳои кишоварзӣ аз Ҷониби Муассисаи давлатии “Рушди соҳибкорӣ дар соҳаи кишоварзӣ” дар доираи лоиҳаи “Баланд бардоштани устувории кишоварзӣ” харидорӣ карда шуда, ба хоҷагиҳои тухмипарварӣ дар шакли 70% грантӣ ва 30% маблағи пардохтӣ тариқи лизингӣ бефоиз дар давоми се сол аз ҳисоби даромади хоҷагиҳо мебошад.

Зимни супоридани мошинолотҳои кишоварзӣ таъкид гардид, ки дар марҳилаи оянда ба хоҷагиҳои мазкур техникаҳои кишоварзӣ бо мақсади боз ҳам беҳтар намудани базаи моддӣву техникашон супорида мешавад.

Хоҷагидорон низ аз дастгириҳои пайваста, изҳори миннатдории хешро ба Ҳукумати Ҷумҳурии Тоҷикистон ва Муассисаи давлатии “Рушди соҳибкорӣ дар соҳаи кишоварзӣ” баён намуда, дар ҷавоби ин дастгириву ғамхориҳои пайваста ҷиҳати саҳм гузоштан ба рушди соҳа ва таъмини амнияти озуқаворӣ ибрози андеша намуданд.

Муассисаи давлатии “Рушди соҳибкорӣ дар соҳаи кишоварзӣ” дар доираи лоиҳаи “Баланд бардоштани устувории кишоварзӣ” дар соли 2022 барои баланд бардоштани ҳосилнокии дар соли 2023 ба миқдори 280 тонна тухмии гандуми гурӯҳи элита навъҳои “Гром” 100 тонна, “Алексеич” 120 тонна ва “Безостая 100” 60 тонна бо иловаи 381,8 тонна нуриҳои минералӣ, 150 тонна чигити тухмии гурӯҳи элита навъҳои “Лодос” 105 тонна, “Перла С” 30 тонна, “Аря” 15 тонна, 530 тонна картошкаи тухмии гурӯҳи элита навъҳои “Гала” 400 тонна, “Кроне” 130 тонна бо иловаи 3507,4 тонна нуриҳои минералӣ харидорӣ намуда, дар асоси шартномаи тарафайн ба хоҷагиҳои тухмипарварӣ барои такрористеҳсолкунӣ дастрас карда шуда буд, ки дар натиҷа ҳосили хуб ба даст оварда шудааст.

Бояд таъakkур дод, ки барои кишти соли 2024 гандуми тухмии гурӯҳи элита навъҳои “Гром” 150 тонна, “Алексеич” 200 тонна, “Тимирязевка 150” 150 тонна бо иловаи 1250 тонна нуриҳои минералӣ дар доираи лоиҳа харидорӣ гардида, ба баҳрагирандагон дастрас гардида истодааст.

https://youtu.be/_AxHNfttmgo



Ҳамкориҳои судманд Ҷиҳати рушди соҳа

ҲАМКОРИҲОИ СУДМАНД ҶИҲАТИ РУШДИ СОҲА

Бо мақсади татбиқи Лоиҳаи «Баланд бардоштани устувори кишоварзӣ», ки ба таҳкими заминаҳои таъмини устувори соҳаи кишоварзии Ҷумҳурии нигаронида шудааст, санаи 29.09.2023 байни Муассисаи давлатии «Рушди соҳибкорӣ дар соҳаи кишоварзӣ» ва Корхонаи воҳиди давлатии «Маркази тақмили ихтисоси кадрҳои кишоварзӣ», Меморандуми ҳамкориҳои мутақобилаи судманд ба имзо расонида шуд.

Ҳамзамон дар раванди татбиқи Меморандуми мазкур фаъолияти худро тибқи қонунгузори амалкунандаи Ҷумҳурии Тоҷикистон амалӣ намоянд.

Тарафҳо ният доранд, ки дар оянда боз ҳам ҳамкориҳоро Ҷиҳати

такмил додани заминаи иттилоотӣ ва ноил шудан ба рушди устувори кишоварзӣ ба роҳ монанд.

